е 


Год першы. 


Вильня 14 (27) грудня (дзекабра) 1906 г. 


Цэна асобнаго нумэру 5 каіі. 


М б. 


Паша Пива 


ПЕРШАЯ БЕЛАРУСКАЯ РАЗЭТА 3 РЫСЎНКАМЯ 
ВЫХОДЗИЦЬ РАЗ У ТЫДЗЕНЬ русскими и польскими литэрами. 


Адрэс рэдакцій и адміцистраціп: 
Впльня, Большая Погулянка д. Ж 17. 


Падписка принимаецца п прадаюцца атдзельные 

пумэры газэты: 1) У Кант. , Нашай Нивы“- -Баль- 

шая Погулянка дом Лё 17 кв. 20. 2) У Квигарпи 

Знание" -- Георгиеуекй проспэкт дом д 14. 

3) У Енигарни Литоуской М. Пясэцкой -- Шлапэ- 
лис, Доминиканская вулица дом Лё 13. 


Цэна з перэсылкою и дастаўкою да хаты: на 1 год-- 

З руб., на б месяцоў--І руб. 50 кап., на З мес.-- 

75 кап., на 1 мес.--25 кап. Без дастауки и перэ- 

сылки: на 1 год- 2 р. 40 к., на б мес.--1 р., 20 к. 

на Э мес.--60 кап., на 1 мес.--20 к. За гранпцаю: 

на 1 год- 4 руб., на б мес.- 2 руб., на д мес.-- 
1 руб. Перэмена адрэсу- 20 кап. 


Абьяулення прымаюцца на паследняй страницы па 
20 кап. за пинейку малыми длитэрами. Рукописы 
ий корэспонденции, прысыланые у рэдакцию, мусяць 
быць чытэльна написаны з праудзиваю фамильею 
п адрэсом таго, хто яе прысылае. Можна также 
падписаць прозвиіцэ разом'ь з фамильею, кали неза- 
хочэце, каб была надрукавана ваша праудзивая фами- 
лия. Адрэе и фамилия тольки для ведама рэдакции. 


Вильня 1497 снежня (дзекабра). 


Дзёнь выбороў депцутатоў у новую Га- 
сударственую Думу ўжо абьяўлены офи- 
циально: выборы будуць 6 февраля (лют1го). 
Скора, значыць, збярэцца и самая Дума. 

Вяликая и цяжкая работа выпадае на 
долю яе: край саўсим зруйнованы, народ 
згалеў чыста, вайна правицельства з наро- 
дам ўсё ешчэ идзе, а тут з разных старон, 
як чорные хмары, надыходзяць грозные весь- 
ци--весьци а вайне з чужыми гасударства- 
ми. Вось з усих гэтых бед и павинна вы- 
весци народ новая Дума, бо тольки яна 
адна можэ зрабиць гэта. 

И ўсе вераць, што Дума споўниць гэту 
работу. Ўсе чэкаюць, што завядзе яна но- 
вые, добрые парадки. А тымчасам нашы 
министры и иншые апекуны“ народу зби- 
раюць ўсе свае силы, каб не дапусциць да 
гэтаго, каб саўсим абыйсцися без Думы, ка- 
ли можна. Ўсе яны так прывыкай да поў- 
най власци и ,апеки" над народам, што ня 
хочуць дазволиць, каб народные выборные 
зрабили нешта без ихней згоды, або и про- 
циў их воли. Дзеля таго мало не тто 


дзень прыгатаўляць яны ўсё новые и но- 
вые проекты законоў, каб пасля падаць Ду- 
ме тольки для подпису. Таким спосабам, 
думаюць нашы ;,апекуны“, як яны сами 
прыгатуюць законы аб новых парадках и 
»свабодах"“, то Дума ня будзе мець ниякой 
иншай работы, як тольки прыняць и падпи- 
сацца пад ихними .,писаннями“. Вось и 
стараецца цяпер уселякае начальства, каб 
у Думу папали дэпутатами тольки паслуш- 
ные яму, начальству, самые ,благонадёж- 
ные людДзИ.... 

Але народ ужо ведае, якая цэна чыноў- 
ницких законоў и цыркуляроў, што выхо- 
дзяць з канцылярыёў министроў, з тых са- 
мых канцылярыёў, скуль выходзили пры- 
казы ,патроноў не шкадаваць!“ -- прыказы 
аб карацельных атрадах и ваенно - палевых 
судах з разетрэлами и шыбеницами. Справа 
таварыша министра Гурки и Лидваля пака- 
зала, як нашы ,апекуны" трацяць народ- 
ные грошы. Народ цяпер разумее и тое, 
што тые людзи, каторые сваей гаспадаркай 
зруйнавали ўсё гасударство, не патрапяць 
вывесци яго з усих бед, бо не могуць перэ- 
менийць сваей душы, сваей ,палитыки"“, не 

захочуць прызнацца, што яны винаваты ў 
нешчаецях народных. Уся их праца--мёр- 
твая праца -- и никога яна не здаволиць. 

И Дума не падпишэ ихних законоў аб 
»куртатых свабодах“: яна сама установиць 
новые свабодные парадки и законы згодне 
з волею ўсяго народу. Але дзеля таго па- 


І 


винны папасць ў яе людзи смелые, като- 
рые николи ня гнули карку перэд уселяким 
начальствам, не баялися кожнаму казаць 
праўду ў вочы и цяпер не пашкадуюць ни 
сил, ни здароўя для агульнаго шчасця. 

Таких дэпутатоў народ и павинен вы- 
браць ў Думу. 


САЛА. 
Зямельная еправа у Беларуей. 


(Прадаўжэнне). 


Шахаўница бываець там, гдзе зямля 
аднаго гаспадара параскидана миж зямлёю 
другога. 

Шахаўница у нас бываець дваякая: ша- 
хаўница ў самой вёсковай зямли и шахаў- 
ница ў зямли вёсковай и панскай. 

Шашаўница ў вёсковай зямли робицца 
с таго, што кожная гаспадарка пабита ня 
менш, як на тры кавалки: азимы палетак, 
ярынны и папар. Але, скажэм ешчэ раз, 
на пальцах личэны тые шчасливые гаспа- 
дары, што их гаспадарка пабита гольки на 
тры часци. Бывае и так, што гаспадарка 
пабита на дзесяць кавалкоў, а без грэху 
можна личыць, што ўсе гаспадарки пабиты 
на чатыры кавалки. Ад кавалка да кавалка 
вокам не скинуць, ёсць вёски, прымерам 
гаворачы, ў Виленской губэрни, гдзе ад 
вёски да сенакосаў 17 верстоў. Гаспадарки 
пабиты на шнуры- гони, найчасцей просто- 
падло да рэчки, ци ручайка. Залежне ад 
вяличыний надзела, ад дзяльбы -- гэтаки 
шнур можэ быць шырыни ня больш пол са- 
жня, такой шырыни; што на им чуць мес- 
цицца барана. За тое ў доўжки цягнецца 
той шнур и вярсту. 

Таки спосаб надзелу робиць тое, што пад 
границами, межами, разорами прападаець да, 
восмай часци ўсей зямли. 

Кожны кавалак зямли па сабе так да- 
лёка ат хаты, што даглядзець яго вельми 
трудна, и тым трудней, чым далей той ка- 
валак. А ведама, што больш ўсяго трэба 
и варта даглядаць таго, што сеецца на гной- 
ным поли. Ды и гной, ведама, не вартуе цягаць 
на канец света, за тоеж и далёкие кавалки 
ня видзяць николи гнаю и атданы на вечную 
гаспадарку драпежства; родзицца на их ўсё 
менш, ды менш, а то и сусим перэстае ра- 
дзицца. Дзе-не-дзе мужыцкая зямля родзиць 


ўсяго паўтары зерняци;--а то и сусим ня ро- 
дзиць (Бэршты --Гродзенскаго павету). Гэ- 
таким парадкам галеюць далёкие палетки, 
здабрываюцца -- прыхатние. 

Примерам кажучы, ў тых жэ Бэрштах, 
на далёких палетках" ураджай 1!» зерняци, 
а на прыхатних гародах -- родзиць хмель. 

Таким парадкам з году на год галеюць 
далёкие палетки, а за тое здабрываюцца 
прыхатние. Таки парадок затрымываець уся- 
кие перэдзелы и выселкп, бо як бы ни дзе- 
лиць, а адна старана страциць свай выгно- 
еные гароды. З году ў год беднеюць да- 
лёкие палетки, з году ў год гнояцца пры- 
хатние -- з году ў год трудней и трудней 
з добрай ахвоты дабицца выселак, вылезци 
с шахаўницы. 

Пры таким способи, як нае надзялили, 
нихто не пан на сваёй зямли. Кожнаму 
гаспадару трэба ўзирацца на ўсю вёску-- и 
ўсей вёсцы на аднаго гаспадара. 

У нас, гдзе границы расцянуты, страх 
глядзець як, навэт без злой воли трудна у- 
пилнавацца ат шкоды. Дзеля гэтаго нико- 
му нельга адбицца ат кампании, нельга се- 
яць што-кольвек другое, чым суседзи, нель- 
га ў папары сеяць канишыны, ци лубины, 
бо па папары ходзиць вёсковая жывёла, 
и ат шкоды не упилнуеш. Нельга высена- 
ваць сваей сенажаци перэд другими, бо па- 
куль не пакосяць суседзи -- да сенажаци 
нима праезду. 

А зноў нехай зафанабэрыцца яки бага- 
тыр -- суд яму ў руку -- ий ўсе суседзи 
могуць апынуцца ў халоднай за шкоду. 

Шахаўница ў вёсковай зямли родзиць 
сварки, калотни, суды и марнуець астатак 
мужыцких сил; яна не даець мужыкам злу- 
чыцца ў цьвёрды хаўрусе у змаганни з не- 
прыяцелями, а их у мужыкоў доси, Янаж 

перэшкадзаець рабиць якие-кольвек саюзы, 
суполкай. й 

Апроч шахаўницы ў самой вёсковай зя- 
мли ёсць ешчэ шахаўница памеж зямлёй 
мужыцкай и дворнай ци казённай. Такая 
шахаўница робиць тое, што иншые палетки 
(часгам ўся трэця чаець зямли) адрэзаны 
чужой зямлёй ад ўсей вёсковай, бываець 
так, што к такому кавалку нима праходу, 
ни праезду, бывае, што да вёсковаго выгану 
нима сусим евайго прагону. Бываець, што 
пад гамые мужыцкие гумна падходзиць чу- 
жая земля, мужыкам нельга не ўзяць тае 
зямли ў арэнду, бо без гэтаго им прыдзец- 
ца чуць не што дзень быць у шкодзи. А гдзе 
ёсць прысяжные лесники -- там за шкоду 
аддаць у суд скора: таких судоў бываець 
па дварох па сотняў кольки ў год (Викто- 
рын п. Дорья -- Дэрналовича, Рагачоўскаго 
пав. Магил. губ). 

Другая прычына гнибення и дарэмнаго 
марнавання сил -- гэта сэрвитуты (су- 
польная з дваром паша и права падбираць 
гальлё и лом па леси). Ўсяки прыступиць 
на тое, тто еэрвитуты для ўсей гаспадарки 
краю -- чыстая кара Божая. Сэрвиятуты па 
лееи глумяць ўсяки маладник, у дворнай 
гаспадарцы -- затрымываюць ўсякае палеп- 
шэнне гаспадарки, бож, ведама, мужыки, 
пасучы на панским, ничога не шкадуюць: 
не бацька, кажуць, купляў, не вын едзе. -- 
А и для мужыкоў у сэрвитуци нима ничога 
цьвёрдаго, трывалаго. Сэрвитут на полю 
можна скасаваць, перэйшоўшы ад трохпо- 
лёўки да пладазмену, А тагды ци трудна 
не даць мужыком прагону, засеяўшы ўсе 
палетки ад вёски, а то не пакинуўшы су- 
сим папару пад пашу? Не трудней адрэ- 
заць мужыкам прагон и ў леси: кали толь- 
ки пилнавацца ўсих лесных законоў, ды 
хитра разлажыць лесасеки, то у мужыкоў 


можна сусим адрэзаць прагон, и права па-. 


шы па панским чы казённым леси астанец- 
ца тольки на паперы. 

Так зрабили, прымерам кажучы, у Пер- 
шаёх графа Б. Тышкевича (у Менекой губ.). 
Там суседние вёски мели права пашы па 
ўсим леси. Хитра разложэные лесасеки аб- 
лажыли лес с трох старон, е чацьвёртае 
стараны -- рэка. Па закону там, гдзе вы- 
рубяць лес, прагону для быдла нима, каб 
лее адрастаў. Вось у вёсак, адной за ад- 
дой, и прападаець паша; ешчэ кольки га- 
доў -- ешчэ кольки лесасек -- лесасеки 

и прытуляцца да рэки, и ўсе вёски будуць 
без пашы. 

Для мужыцкае гаспадарки права сэр- 
витуту (супольнае пашы), як и ўсякае не- 
цьвёрдае права, -- не падмога, а барджэй 
школа шкоды и драпежства. 

Аднак ни шахаўницы, ни еэрвитуты са- 
мы сабою не душыли бы нас так, каб не 
гэтая чыноўницкая палитыка, каторую вяли 
раней миравые паерэдники, а цяпер вядуць 
земекие начальники. Гэтые поўнапраўные 
паны --гаспадары на вёсцы тольки пад- 
трымываюць меж вёсковыми людзьми сварку 
и змаганне для самой еварки и змагання, 
каб тольки мужыки не пачали цикавицца 
справами гасударствеными, палитычными, 
каб не зразумели и таго, скуль ўзялася бе- 
да ўсяго працовийтаго народу. 

Не раўнавацца нашай Беларуси, пры- 
мерам, с Польшчаю: там справа зямельная 
идзе па сваей простай дарози, а у нас фор- 
мы зямельнай ўласносци замёрзли ў 63 г. 
и не парухалися ни крыхи. Зямли, купле- 
най мужыками, як бы и не было, дый, а- 
гульне гаворачы, ад 63 году земля у нас 
не тавар. 

Виновата ў гэтым правицельства. Ту- 
тэйшым вучоным, разумным людзям нель- 
га было купляць зямли. Дзеля гэтаго пра- “ 
ва ни водзин пан не хацеў прадаць ани 
кавалачка сваёй зямли, бо ведаў ён добра, 
што ни да яго, ни да дзецей и ўнукоў яго 
ня вернецца тая земля. А як ешчэ права даз- 
валяе меняць зямлю пану и мужыком тольки 
тым, што некали з яго двара были надзе- 
лены, то гэтым правам зачынена найлягчэй- 
шая дарога выйсци с шахаўницы. 

Недазваленне купляць зямлю асобам 
»польскаго роду“ и жыдом винавата ў тым, 
што земля перэстала быць таварам и не ма- 
гла папасць ў руки таких людзей, като- 
рые патрапили бы добра каля яе хадзиць. 
Были, кажуць, у бацьки тры сыны, два ра- 
разумные пашли на людзи, а трэци дурны-- 
сеў на гаспадарцы. И праўда: кудыж дур- 
ным было дзецца? Зямли кидаць -- страх, 
бо назад ня вернешся; на фабрыку ня пой- 
дзеш, бо нима близка; на казённую службу-- 
пайшоў бы, ды не бяруць тутэйшаго. Вось 
гэтая няможнасць працаваць на зямли таму, 
хто да ёй найбольш рвецца -- тутэйшым 
людзём з грашми и навукаю, з году на год 
гониць найлепшые силы у суседнюю Поль- 
шчу, ци Вяликаросью;--за Нёман, за Днепр, 

за Дзьвину. Гэтаких людзей выежджаець 
многа, и праз тое ешчэ больш цямнее, ешчэ 
больш дзичае наша старонка. 

Кали стольки гадоў на сваё имя нель- 
га было купляць зямлю ни католиком, ни 
жыдом, а гэтаж найбайчэйшые у нае людзи, 
то не варта было купляць зямлю на доўга: 
купцоў было мало, за тоеж купляли яе 
танна, каб тольки вырубиць лес и прадаць 
далей. А такой гаспадаркай тольки глуми- 
лася багацтва краю. 

Ад усяго гэтаго вёсковы народ згалеў 
чыста, абходзицца ён абы чым; зимою наш 
беларуский мужык спиць з голаду ня горш 
за барсука. Кали ешчэ прыпомним мы па- 

радак збирання падаткоў ва ўсей Расей, па 
катораму мужыки плацяць 80 процэнтоў 
(з сотни-- 80 руб.) усих падаткоў, ды ешчэ 
ганебне вяликие зямельные падатки у нае 
з мужыцкае зямли (з мужыцкае дзесяцины 
ў 1902 гаду плацили 90--150 кап.; з двор- 
нае--15 кап.),--то ня будзе чаго дзивицца, 
што народ галее з году ў год; селяне абы- 
ходзяцца абы чым, фабрычных тавароў ни- 
ма за што купляць, -- и дзеля таго нима 
й другой прычэпки для фабрычнаго капи- 
талу: нима збыту (расходу) на тавары. 


Войцех. 
(Далей будзе). 


(сан) 


Эумки у дарози. 


Грымиць па карення цялежка, мига- 
цяцца стракатые верстовые елупы, мигаюц- 
ца пахилиўшыеся, абросшые мохам хваёвые 
крыжы на обапол дароги; бягуць лесы, гай, 
меняюцца поля, грамаздзяцца горы, разеци- 
лаюцца шырокие луги, блишчаць азёры, срэ- 
брам пярэливаюцца рэки, золатом разсыпа- 
юцца пески, глыбокими, зялёными ямами 
раскидаюцца балоты... 

И куды ты нясеш мяне, няведамая да- 


рога? 
А неба! Далёкае, няведамае, синяе не- 
ба! Тысячы, мильёны гадоў пазираеш ты 


без боли, без трывоги, пазираш на ўсих 
роўна: на чалавека, на зьвера, на птушку, 
на самую меншую мошку, на жывых и не- 
жывых, на нашу бедную зямлю, на зямлю, 
прагноеную люцкими трупами, залитую 
кроўю и горкими слезами сироты -- народа. 

Далёкае неба, синяе неба! Чаму не да- 
си нам атвету на нашу пакуту, на нашы 
надзей, на нашы блукання? Чаму не асу- 
шыш нашы горкие слёзы? не заспакойш» 
хворую душу и сэрцэ? 
агнём справедливым таго лихога зьвера, што 
сее заразу, топчэ праўду и носиць нешчасце 
па нашэй зямли? Далёкае неба! синяе неба! 
Што ёсць на евеци дзиўнейшэ, як ты? Вы- 
сокае сонцэ, белые хмарки, як пух, плывуць 
и плывуць адна за адною, родзяцца, прапа- 
даюць, сплываюцца ў цёмную хмару, зви- 
саюць над полем п лесом, блишчуць малан- 


Чаму не попалиш. 


ками, трасуцца громом, разливаюцца чыс- 
тыми, халодными каплями и шчыра льюцца 
на зямлю. Далёкае неба! Синяе неба! Як 
циха на неби ў ночы! Сярэбраны месячык, 
то круглы, то вуски, як серп, як хороша 
свециць над чорнаю цьмою, што густа за- 
сцилае Божы свет! А далёкие зорачки! Бо- 
жэ мой! Як добра ў цихую ночку! Далё- 
кае неба! синяе неба! И як можэ асмелиц- 
ца думка чалавека выдумаць ў табе, яснае 
неба, пекла, агонь, што николи ня тухне, 
смалу, што вечна кипиць! 

Далёкае неба! синяе неба! 
нили людзи хороство твае, 
у свайх думках! 

А дарога мая чуць виднаю, шэраю нит- 
каю идзе ўсё далей и далей, круцицца, аб- 
виваецца вакруг курганоў, узбегае на горы, 
спушчаецца ў лахчыны, прападае ў леси 
пад жывою стрэхою высоких хвой и елин;. 
трасе цялежка, падкидае на калдобинах, ўсё 
роўна як хочэ яна выкинуць мяне пасерод 
дароги. Зноў пашла раўней мая дарога, 
зноў вочам адкрываюцца новые образы Бо- 
жаго света, иншые голасы чуе. мае вуха. 
иншые думки родзяцца ў майм сэрцы. 

Куды ты нясет мяне, няведамая да- 
рога? 

О, мой родны край! Хмурна пазираеш 
ты з синяго тумана, што лёг па краёх палёў, 
гдзе неба, спусциўшыся низка, абнимаецца 
з беднаю зямлёю. Парэзалй цябе вуские 


И як апага- 
Божэе неба, 

мужыцкие дароги, чорные сцежки, рэкй 
и азёры, лахчыны и балоты, дееы и горы. 
А бедные вёски и сёлы без усякаго парадку 
параскидалися то там, то сям: па гарах, лах- 
чынах, па берэзи рэчэк, серод далёкаго поля, 
па цёмных лесох. Пакрывилися хаты, абвиели 
стрэхи на гумнах, синие купины моха тоў- 
стаю карою легли па гнилых саломеных 
стрэхах. Збиўся ў кучу будынак. Распаў- 
злися па полю, як чэрви у нягоду, бедные 
мужыцкие хаты. Н валены ў кучу барвеня, 
стружки, салома. Дзе-не-дзе гляне нудная 
вербина, блисне бярэзина, выскачыць клён. 
Як нявесела, як непрытульна пазираеш ты, 
мужыцкая вёска, сирота миж люцкой будовы! 

А поруч з убогими люцкими будынками 
упёрлися ў неба панские палацы, зеленеюць 

сады, ломяць гальлё яблыки и грушы, шыро- 
ка и смела раекидаюцца дваровые поля, ка- 
ласуюцца багатые панские нивы, пасуцца 
сытые кони, волы -- рагали, тысячы авец 
разеыпаюцца па полю... 0, мой родны край! 
Поруч з голитвою ходзиць роскош и багац- 
тва, разам з люцкими слезми метаюцца 
панские вальцы, льюцца вясёлые голасы пе- 
сень, грымиць музыка с панскаго сада; ра- 
зам з мужыцким потом цякуць дарагие вина... 
Тольки нудные песни твае, беларусе, ха- 
паюць за еэрцэ, жалобяць душу, туманяць 
вочы слезми, плачуць и стогнуць и горкаю 
упекаю, цихаю скаргаю плывуць к далёкаму, 
няведомаму, синему, спакойнаму небу. 


Якуб Коласе. 


(САХ) 


З Беларуси и Литвы. 


(ад нашых корэспондэнтоу). 


з Вияленскаго павету. Кале мястэчка Миц 
кун ёсць маёнтак Борки якогась дохтора. Вось 
гэты дохтар судзиуся з даўных пор з вёсковыми 
людзьми за кавалак лесу кале пяци дзесяцин и ця- 
пер выйграў дзела. Две дзесяцины прадаў ён не- 
якому чалавеку, але вёсковые людзи не дали ру- 
биць лесу. Тагды памешчык прызваў стражникоў 
дзесяток, але и гэта нпчога не памагло, мужыки 
их прагнали. Памешчык абецаўся прывезци ка- 
закоў. Яки будзе канец гэтай справы, напишу 
други раз. Ярчук Мицкунески. 

З Ошмянскаго павету. 29 ноябра (листопа- 
да) ў Смаргонь прыехаў адзин мужык з вёски 
Михневичы на каню свайго цесьця и астанавиўся 
на рынку. Купиўшы ўсё, што трэба было, ён сеў 
на сани, але пе на свае, а на дзядзьковы,- дзядзь- 
ка быў ад яго недалёка. Ў гэтым часи кале таго 
мужыка йшоў стражник и зачапиўся аб нагу му- 
жыка. (Трэба сказаць, што мужык гэты кульгае, 
дык ён выцягнуў нагу, каб лепей было сядзець). 
Тагды стражник пачаў лаяцца и кликнуў других па- 
лицэйских. Беднаго мужыка павяли зараз ў ха- 
лодную. Па дарози мужык прасиў стражникоў, 
каб яны ўзялі яго каня. На гэта палицйэские 
сказали, што каня возьмуць тагды, як яго адвя- 
дуць ў халодную, и пачали биць мужыка па твары; 
били так моцна, што прышлось адливаць вадою. 

Бьючы мужыка, стражники аб каню саўсим 
забылися и тольки праз гадзины тры- чатыры ус- 


помнилй и пайшлий ўзяць яго; а каці ўжо не было: 
яго украли, и стаяли адны сани. На други дзень 
арэштованаго мужыка пусьцили дамоў. Прышоў- 
шы да хаты, ён расказаў сваю бяду цесьцю, като- 
раго быў конь. Той и абамлеў: ня ведае, бедны, 
што и рабиць, а пасля пашоў з зяцем скаржыцца 
на стражникоў да асэсара. Асэсар не хацеў на- 
вэт и слухаць мужыка, а ешчэ радзиў, каб ён биў 
свайго зяця. ; 

Цяпер мужык хочэ судзиць стражниякоў, але 
няведама, што з гэтаго выйдзе, бо цяпер палицэй- 
ские што хочуць, то и робяць. Саладуха. 

З Дзисны. Нядзель таму две, а можэ и тры 
были у нас прызвы. Народу пасходзилася з усих 
старон багата. 

Перэд кватэрай войнскаго присуцтва сабраўся 
народ и, няведама скуль, пашли па руках листки 
зда прызыўных" с подписом . Беларускае Социа- 
листычнае Грамады“. Такпеж лпетки были парас- 
киданы перэд касцелам, дзе прысягали некруты 

Еолш ничога не чуваць у нашай старане. 

Тольки начальства ездзиць па весках и ра- 
дзиць сядзець циха и -- глаўнае -- не чытаць га- 
зэт: тады, кажуць яны, усе будзе добра. 

Ци тольки праўду яны гавораць -- ня ведаю. 

Тройца. 

З Минеку. Газэта Русь“ нишэ, што ў Мин- 
ску социалисты - рэволюционэры, социалдэмократы 
и бундоўцы разам з беларускаю социалистычнаю 
грамадою пастанавили злучыцца у адну хэўру 
дзеля выбороў ў Гасударственую Думу. Да их 
прылучылися выборные ад профэсиональных саю- 
зоў. Ад ўсей хеўры будзе выстаўлены агульны 
список кандыдатоў. 

З мястэчка Заелауя, Менск. губ. Ва ўто- 
рак 21 ноябра (листопада), ў дзень зЎведзення ва 
Храм Багародзицы“, у цэркви у бацюшки Ильй 
Фролова было вяликае свята. 

Як скокчылася абедня, поп аб'ьявиў народу, што 
архирэй з Менска прыслаў чалавека, каторы пра- 
чытае народу надта цикавые вершыки па беларуску. 
И праўда, хутка кале клироса (там, гдзе пяюць) 
з'ьявиўся неки стары чалавек, гадоў 70, и пачаў 
чытаць вершыки. Слухали яго людзи, слухали, 
дый ничога добраго не пачули: от, казаў ён тое, 
што кажуць ўсе чорнасоценцы ий иншые вораги 
свабоды народнае, лаяў першых дэпутатоў народ- 
ных, называў их злодзеями и бэсциў ўсю першую 
Гасударственую Думу. 

Спачатку моцна мы здзивавалися, што архи- 
рэйски пасланец кажэ такие рэчы, ды ешчэ ў цэр- 
кви, але як усномнили словы самога архирэя, што 
казаў ён, як ў летку прыежджаў у сваёй пекнай 
карэци на парцы добрых канеў -- рысакоў, у да- 
рагой апратцы, то и перэстали дзивавацца. Ар- 
хирэй тагды успакайваў мужыкоў и казаў, што 
бедные не павинны жалицца на сваю нядолю на 
зямли, бо им на неби будзе добра, а багатым -- 
дрэнна, А адзин мужык, кажуць, и запытаўся 
у архирэя, чы ен, архирэй, возьме з сабой на той 
свет сваю блишчашчую карэту и дарагих канякоў? 

Але вернемся да архирэйскаго пасланца. Скон- 
чыўшы лаяць Думу, ен сказаў некую не то пры- 
казку, не то малитву и пачаў раздаваць чорносо- 
ценские проклямаци (листки). Было гэта ,Откры- 
тое письмо к волостным избпрателям и мелким 
землевладельцам Минской губернии", падписанное 
праз трох глаўных минских чорносоценцоў: Чыги- 
рова, Шмидта и Готоўчыца. -- Часць гэтых ли- 
сткоў была роздана ў цэркви, а часць на рынку. 

Вось и видзим мы цяпер, што ўсе чыста на- 
ми апекуюцца: стражники грэюць нас нагайками. 
салдаты -- гарачыми кулями, для пацехи недаста- 
вало тольки архирэйских вершыкоў. 

Кажуць, што той стары чалавек жыве цяпер 
на кошт архирэйски пры Менскай сэминарый. Над- 
та ўжо стараецца аб нас наш архирэй. А” 

З Игумэнекаго павету. У прошлым гаду, ў 
часи свабоды“, ий ў нашым павеци, як ўсюды, па- 
чадися митинги (народные сходы), пайшлі забас- 
тоўки. Часта цяпер успоминаюць пашы мужыки 
той год. Луч свабоды, як маланка, асвеціў на 
момэнт самые глухие куты нашых вёсак и згинуў 
гдзесьци, Але ня згинуў ён дарма: цёмные мужыки 
пачали рухацца, пачали думаць аб ўсём, што каля 
их рабилася, аб сваей доли, аб тым, як затрымаць 
тую свабоду, з каторай яны так мала скарыстали. 

И цяпер можна смела сказаць, што ни страж- 
ники, нй урадники, ни жаядары не патраляць ўжо зла- 
виць крамолу" ў нашых вёсках и звесьци яе са 
свету. ,Я сам першы социалист!" -- так часта 
кіжэ наш мужык. 

Даўней мужыки перэд ўсяким начальствам 
за вярсту шапки здымали дый ў руки их цалава- 
ди. Цяпер ужо гэты абычай выводзицца. Навэт 
старые--и тые ў цэркви пацалуюць крыж и бар- 
джэй адварачываюцца, каб поп не падсунуў еваю 
руку цалаваць. Кали спытаецеся мужыкоў, чаму 
яны перэстапи унижацца перэд свайми непрошэ- 
ными .апекунамй" -- ўсюды паслышыце атказ: 
Бо ўжо дурница прайшла“, 

И радоець некая бярэ чалавека, кали бачыш, 
як вековая цемнота, хаця памалу, а ўсёж таки ўсё 
болей и болей прападае, кали видзиш бойки, сме- 
лы погляд свабодных" вачэй мужыка, бож и праў- 
да -- дурница ўжо прайшла“. Бусел. 


З Гродна. Мужыки у Пружанским павеци 
хэўрами каля 68 гаспадароў, маючы 1260 дзеся- 
цин, пастанавили прыгавор перэйсци ад шахаў- 
ницы на хутор (таки фольварок, гдзе зямля у ад- 
ным кавалку). "Тое самое робицца па других 
месцох. з Сев.-Зап.-Гол." 

Слоним. б дзекабра (снежня) з турмы атпра- 
вили на чугунцы 91 арэштанта. Па дарози ў ва- 
гоне некаторые з их ўлезли на полки, бытцам 
спаць, и адтуль пачали стрэляць з рэвольвэроў 
у канвой. Двух канвойных забиіи на смерць. 
трох паранили, а пасля шэсць арэштантоў уцякан 
праз вокна вагону. (З агент. тэлегр.) 


З усих старон. 


З Масквы. 9 снежня (дзекабра) ўсе 
студэнты не пайшли учыцца да Унивэрсы- 
тэту за тое, што рэктор (глаўны профэсор) не 
дазволиў им зрабиць агульны еход, каб па- 
мянуць дзекабрское паўстанне, што было ў 
Маскве год таму назад. А за гэта Унивэр- 
сытэт закрыла. »Сев.-Зап.-Гол.“ 

З Тыфлиеу. Пасля палудня 9 снежня 
[дзекабра] неяки чалавек пальнуў два разы 
з рэвольвэра ў быўшаго нахичэванскаго па- 
ветоваго начальника -- падпалкоўника Эн- 
келя. Кули патрапили яму ў патылицу, 
а сам той чалавек уцёк. »Перэл." 

З Одэсы. Вечэром 5 дзекабра [снежня] 
ў машынным аддзеленни парахода расей- 
скаго обчэства ,Миколай П“ разарвалася 
бомба. Праз дзирку пацекла вада. Ўся ка- 
манда арэштована. »Сев.-Зап.-Гол.“ 

Твэр. Нехта застрэлиў з рэвольвэра 
графа Игнатьева. 

Лодзь. 6 дзекабра раницэю кинули 
тут бомбу ў карэту палицмэйстра Хжаноў- 
скаго. Карэта разляцелася на маленькие 
кавалачки. Кинуўшы бомбу, неякие людзи 
пачали стрэляць з рэвольвэроў залпами. 
Палицмэйстэр ранены ў ногу. Ранены ешчэ 
фурман, кольки драгуноў и члены ,ахра- 
ны“ [з тайнай палиции]. 


Заграничнае эхо. 


Пэрейя. З Лёндына, як кажэ ,Сев.- 
Зап.-Гол.,“ пишуць, што ў Пэрсий робицца 
нешта недобрае. Ешчэ недаўна шах [цар] 
пэрсицки даў свабоду сваему народу и саз- 
ваў Парлямэнт [Думу]. Цяпер шах над- 
та захварэу, а яго наследник, як кажуць, 
аткрыты вораг народнай свабоды и хочэ 
вернуць тые парадки, што были да гэтуль. 
Алеж пэрсицки Парлямэнт ешчэ байчэйшы 
за нашу першую Думу, и кали яго разго- 
няць, то увесь народ падымецца з аружжэм 
ў руках, каб дабыць праўдзивую свабоду. 

Киятай. З Токио идуць весци, што ў 
Китаю народ бунтуецца ад голаду. З бун- 
ту народ перэйшоў да паўстання. 

У окрузи Пин-Син народ навэт разбиў 
императорскае войска. 

Японь. Англицкие газэты пишуць, што 
правицельства Расей и Япони не магли 
згаварыцца аб тым, каб японцы саўсим за- 
няли Сахалин. Цяпер у Манджурьй япон- 
цы будуюць дароги дзеля вайны и склада- 

юць вядикие запасы провианту [харчоў]. 
А за ими и китайцы без перэстанку робяць 
тое самое. жо палучэны прыказ, каб пе- 
рэнесци Руско-Китайски Банк з Мукдэна ў 
Харбин. З Корэй; што належыць да япон- 
цоў, ужо зроблена дорога ў Мукдэн и мост 
чэраз рэку Ялу. 


Японцы зрабили, значыцца, ўсё так, 
што могуць перэкинуць сваё войска у Мук- 
дэн ў пяць дзён, а расейскаму войску трэ- 
ба туды ехаць больш, як месяц. 


Навэт Грингмут, што стайць близка ка- 
ле правицельства, сказаў свайму таварышу, 
што вайна з ўпонью пэўне будзе. Што на 
Далёким Ўсходзи [Вастоку] чэкаюць вайны- - 
можна бачыць з таго, што у Пецербургу 
адтуль заказываюць ўселякие патрэбные 
дзеля вайны рэчы. Газэта ,Новый Край“ 
пишэ, што японцы хочуць заваеваць увесь 
берэг мора. Японеки ваенны министэр про- 
сиць у свайго народу грошэй, каб скончыць 
набор ешчэ 20 дывизьёў войсха ў 1907 га- 
ду, бо, як ён кажэ, пабиўшы ворага трэба 
быць ешчэ мацнейшым, каб пабиты ня мог 
адамециць. Азияцки берэг мора и Китай 
маюць карысць жыць з Японью, бо японцы, 
ведама, вучоная сила и дастаўляюць таней 
ўселякие тавары. Апроч гэтаго китайцы 
больш цягнуць за японцоў дзеля таго, што 
апошняя вайна, Леневич, паходы Рэннэн- 
кампфа -- ўсё гэта зрабила шмат шкоды 
китайскаму народу. 


Добра гэта для японцоў, ий яны канеш- 
не пастараюцца заваеваць увесь той берэг 
мора. »Сев.-Зап.-Гол." 


Сага 


Моладасць. 


Чым мне ўспомниць цябе, моладасць, 
Майго жыцця перша раница? 
Пралетае весна хмурная, 

Мая весна ўсё туманицца. 

Дзе вы, думки май чыстые, 
Майго сэрца дзетки милые? 
Як жылося лёгка з думками 
У дни шэрые, пастылые! 

И мяне не раз вы цешыйи 

У ночку цёмную, безеонную, 
Хоць на момэнт заслоняли вы 
Ад вачэй нуду бездонную. 


Дзе ты, кветка, зорка Божая? 
Меж народу ты свяцилася; 

У глухом кутку, меж хвоями, 
Ты па жыпцю ўсё нудзилася. 
Чы цвяцеш ты, чы засохла ты 
У краю тым, адзинокая? 

Чы ёсць искра света Божаго, 
Мая ластоўка далёкая? 

Чым мне ўспомниць цябе, моладасць, 
Мая раница ты хмурная? 
Незаметна ты ўсё тлелася, 

Як лучына тая курная. 


Якуб Колае. 


(Сана) 

Як правйць сенажаць. 


(Прадаўжэнне). 

Як далйока ў дол залитае сенажаци 
трэба пачышчаць рэчку, гэта ня видзеўшы 
трудна сказаць. Па другіх крайох там 
йосць казйонные каморники, казйонные ву- 
чоные гаспадары, што мужыку што трэба 
парадзяць и пакажуць. У нае аб гэтаких 
парадках не чуваць, дзеля гэтаго трэба са- 
мым сабе радзиць. 

Гдзе йосць близка каморник, або лее- 
ничы, то, кали йон добры чалавек, у яго 
можна парадзицца. Па- 
ны нашы лишне наву- 
кай не грэшаць, але 
так сама дзе-не- дзе 
можна знайсци такога, 
што спусканне вады 
разумеець и парадзиць. 
Адно тольки трэба па- 
мятаць: кали возьмеце- 
ся кампаняю, згодаю, 
и рэчку праз сваю се- 
нажаць и нижэй з ва- 
дою пачысцице, гэта значыць: гдзе грэб- 
лю перэкапаеце и масток зробице, гдзе пад 
мастком перэкапаеце, гдзе лом, гальйо, ка- 
мени ва берэг павыцягиваеце, то, кали не 
сусим, а шмат вада спадзе. 

Тольки помнице -- грамадою, супольне, 
бо тут адзин ничога ня зробиць. 

Другие непрыяцели сенажаци такие, 
што их и кожны гаспадар у сябе зможэ. 

Други паеля лишняе макраты вораг 
сенажаци- гэта мох. Гдзе сенажаць мохом 
парасла, там добрая, мурожная трава глу- 
мицца. 

Мох, як кажухом, пакрывае зямлю. Пад 
мохам ани сонцэ зямли не дагрэець ани па- 
ветрэ да зямли ня дойдзе. Пад мохам земля, 
як тая апратка у скрыни, цэлые годы не 
прасушэная. Пад мохам земля прэець, ки- 
снець, кваснеець. Як тольки. земля киенець, 
тагды добрая, едкая трава прападаець. Аста- 
ецца тольки нягодная: хвошч, шчаўлюк, асака. 

Другую крыўду сенажаци робиць мох 
ось якую: накрыўшы зямлю, як кажухам, 
йон не дапуекае да зямли ни воднаго зер- 
няци. Ўсе лепшые мурожные травы, як не 


Ланцуговая барана для выдзирання моху на сенажаці. 


мяркуючы дзяцелина, растуць на адным 
мейсцы год -- два. Каб жэ яны сусим не 
звелися, трэба, каб зерняты высыпалися на 
зямлю ды абышли; няхай жэ будзе сенажаць 
замшаўшы, то хоць и высгыпецця зернятко, 
а абыйсци -- не абыдзе, бо за мохам яно 
да зямли не дастане. Так и прападзе на 
верху лежучы 

Як жэ з мохам ваеваць? 

Перша рэч -- абеушыць сенажаць, бо 
мох можэ ўзяцпа тольки пры макраце. Па- 


бачце на стрэхи ад поўдня, гдзе сонцэ стрэ- 
ху сушыць -- моху ани звання, а ад поў- 
начы ўсенькие стрэхи пад мохам. 

Раз убиўшыся, мох доўга трывае. Таг- 
ды трэба яго звесци бараною. Баранаваць 
можна ў восень, кали сенажаць кони тры- 
мае, а кали не трымае - тагды вясною. 
Дый вясною трэба мяркаваць, каб папаеци 
час, кали з верху сенажаць аттаець паль- 
цоў на два -- тры, а слыбей -- лйод. Ба- 
ранаваць можна, а кони не грузяць. Ба- 
раны шкадаваць не трэба. Баранаваць и ў 
доўжки, и ў поперэк жалезнаю бараною. 
Иоець для сенажаци навэт и асобные такие бо- 
раны, з ланцугоў зробленые, хоць дарагие, 
але мох бойка дзяруць. Аднак и звычай- 
ная жалезная барана нязгорш мох выдзи- 
рае. Павыдзираны мох, кали яго сонцэ и 
вецер праберэ, можна панагрэбаць и падеци- 
лаць им жывйолу. "Трэба баранаваць сена- 
жаць -- аж чорна зробицца. Не бойцеся, 
гаспадары: пабачыце, зараз жэ трава па- 
правицца, а за год ешчэ лепей. 

Вацюк Тройца. 
(Далей будзе). 


аа аша “е, 


За Рэдактора- Выдаўцу А. Улаеду. 


Друкарня М. Кухты, Дворцовая, д. Лё 4. 


